

प्रादेशिक समाचार
आकाशवाणी, भोपाल
प्रातःकालीन समाचार

मुख्य समाचार :-

- पश्चिम एशिया में तनाव बढ़ने से तेल कीमतों में वृद्धि। केन्द्र सरकार ने कहा-देश की तेल कंपनियों के पास है पर्याप्त तेल भंडार।
- केन्द्रीय मंत्री शिवराज सिंह चौहान ने भोपाल में कृषि क्षेत्र राष्ट्रीय यंत्रिकरण रणनीति तैयार करने को कहा।
- 25 जून को संविधान हत्या दिवस पर भाजपा प्रदेश में करेगी कार्यक्रमों का आयोजन।
- प्रदेश में बारिश का दौर जारी। मुख्यमंत्री ने लोगों से बारिश के दौरान सावधानी बरतने को कहा।

गैस मंत्री, हरदीप सिंह पुरी-पश्चिम एशिया

ईरान की संसद ने स्ट्रेट ऑफ हॉर्मुज बंद करने के प्रस्ताव को सर्वसम्मति से स्वीकृति दे दी है। हॉर्मुज जलडमरूमध्य तेल और गैस आपूर्ति के लिए विश्व का सबसे महत्वपूर्ण मार्ग है। संसद का यह निर्णय ईरान के परमाणु केन्द्रों पर अमरीकी हमले की जवाबी कार्रवाई के रूप में लिया गया। इसके बाद अंतर्राष्ट्रीय बाजारों में तेल के दाम तेजी से बढ़ने शुरू हो गए हैं। इस बीच पेट्रोलियम और प्राकृतिक गैस मंत्री हरदीप सिंह पुरी ने कहा है कि पिछले कुछ वर्षों में देश की आपूर्ति व्यवस्था में विविधता लायी गयी है और इस समय आपूर्ति का बड़ा हिस्सा हॉर्मुज जलडमरूमध्य से नहीं आता। उन्होंने बताया कि तेल विपणन कंपनियों के पास कई सप्ताह का भंडार है और उन्हें आगे भी विभिन्न मार्गों से आपूर्ति मिलती रहेगी।

उपराष्ट्रपति-एमिटी विश्वविद्यालय

उपराष्ट्रपति जगदीप धनखड़ आज नोएडा के एमिटी यूनिवर्सिटी में भारतीय विश्वविद्यालय संघ की स्थापना के एक सौ वर्ष पूरे होने पर आयोजित राष्ट्रीय कुलपति सम्मेलन का शुभारंभ करेंगे। दो दिन के इस सम्मेलन की थीम है 'भावी उच्च शिक्षा की परिकल्पना: भारत की केन्द्रीय भूमिका' देश के लगभग तीन सौ विश्वविद्यालयों के कुलपति सम्मेलन में भाग लेंगे।

आईसीएआर-शिवराज सिंह

केन्द्रीय कृषि एवं किसान कल्याण और ग्रामीण विकास मंत्री शिवराज सिंह चौहान ने कल भोपाल के आईसीएआर-केन्द्रीय कृषि इंजीनियरिंग संस्थान का दौरा किया। इस दौरान संस्थान के वैज्ञानिकों, विद्यार्थियों और कर्मचारियों को संबोधित करते हुए शिवराज सिंह ने कहा कि छोटे किसानों के लिए अनुकूल और किसान-हितैषी तकनीकों के विकास की गति को और तेज करना जरूरी है, ताकि देश के हर कोने तक आधुनिक यंत्रीकरण पहुँच सके। उन्होंने देश के विभिन्न हिस्सों में किसान मेले आयोजित करने और सभी हितधारकों के साथ विचार-विमर्श कर राष्ट्रीय यंत्रीकरण की रणनीति तैयार करने को कहा।

अच्छी खबर- शिवपुरी

शिवपुरी जिले में महिलाओं की सुरक्षा, जागरूकता और आत्मनिर्भरता की दिशा में एक नवाचार किया गया है। जिले में पुलिस और पंचायत विभाग के माध्यम से अब हर पंचायत में एक पुलिस सखी तैयार की गई है, जो महिलाओं को कानूनी सहायता, पुलिस की मदद सहित अन्य योजनाओं में सहयोग करेंगी। इस बारे में और जानकारी हमारे शिवपुरी संवाददाता से...

पैकेज- संवाददाता, शिवपुरी

वीओ-1- ऐसी पुलिस सखियों के लिए पंचायत विभाग के आजीविका मिशन और पुलिस विभाग के संयुक्त प्रयास से पिछले दिनों तीन दिवसीय पुलिस सखी प्रशिक्षण दिया जा चुका है। इस प्रशिक्षण में महिलाओं ने महिला पुलिस थानों, पुलिस कंट्रोल रूम, वन स्टॉप सेंटर सहित अन्य शासकीय कार्यालयों का भ्रमण किया और इसकी कार्य प्रणाली के बारे में जाना।

वीओ -2- प्रशिक्षण में भाग लेने वाली वंदना कुशवाह ने बताया...

बाइट- वंदना कुशवाह

वीओ-3- रेखा ओझा ने बताया.....

बाइट- रेखा ओझा

वीओ-4- शिवपुरी की महिला थाना प्रभारी सोनम रघुवंशी ने बताया कि.....

बाइट- सोनम रघुवंशी

वीओ-5- इन सखियों को अब गांव की चौपालों से निकलकर थानों तक महिलाओं की आवाज़ पहुंचाने का जिम्मा सौंपा गया है। शिवपुरी से रंजीत गुप्ता।

संविधान हत्या दिवस

देश में 25 जून 1975 को आपातकाल लगाया गया था। इस वर्ष इसे 50 वर्ष पूरे हो रहे हैं। इस दिन को संविधान हत्या दिवस के रूप में मनाया जाएगा। भारतीय जनता पार्टी प्रदेश में कई कार्यक्रमों का आयोजन कर रही है। इसके लिए पूरे प्रदेश में संगोष्ठियों का आयोजन होगा। भोपाल में होने वाले कार्यक्रम में केन्द्रीय मंत्री सीआर पाटिल शामिल होंगे। वहीं इंदौर में होने वाले कार्यक्रम में राज्यसभा सांसद सुधांशु त्रिवेदी हिस्सा लेंगे। हर जिले में होने वाले कार्यक्रम में मीसा बन्दियों का सम्मान किया जाएगा।

मौसम

प्रदेश में मानसून सक्रिय होने के बाद तेज बारिश का सिलसिला जारी है। कल सुबह से भोपाल सहित कई जिलों में बारिश जारी है। और जानकारी हमारे संवाददाता से ...

वीओ-प्रशांत शर्मा

प्रदेश में टीकमगढ़ में एक दिन में 9 इंच बारिश हुई है वहीं दमोह के हटा में साढ़े चार इंच के अलावा शिवपुरी, निवाड़ी सतना जिले में भारी बारिश हो रही है। कल मंडला में डेढ़ इंच, नर्मदापुरम में 1.4 इंच, ग्वालियर और भोपाल-रायसेन में एक इंच बारिश दर्ज की गई। बालाघाट के मलाजखंड में आधा इंच से ज्यादा पानी गिरा। वहीं, रतलाम, पचमढ़ी में भी आधा इंच बारिश हुई। मौसम विशेषज्ञ अजय शुक्ला ने बताया कि प्रदेश में सक्रिय मौसम प्रणालियों से बारिश हो रही है। आज और कल के लिए ग्वालियर, चंबल, सागर, भोपाल एवं उज्जैन संभाग के जिलों में कहीं-कहीं अति भारी बारिश हो सकती है। प्रदेश में 26 जून तक लगातार बारिश के लिए यलो अलर्ट जारी किया गया है।

मानसून-मुख्यमंत्री

मुख्यमंत्री डॉ. मोहन यादव ने कहा है कि प्रदेश में सभी जिलों से बारिश होने की सूचनाएं मिल रही हैं। उन्होंने जनता से अपील करते हुए कहा कि यदि सड़क या किसी पुल-पुलिया में बाढ़ का पानी तेजी से आ रहा हो, तो नागरिक उसमें आने-जाने से बचें। मुख्यमंत्री प्रदेश के सभी कलेक्टर एवं अन्य संबंधित अधिकारियों को निर्देश जारी करा रहे हैं कि किसी भी जिले में वर्षा के चलते नागरिकों को परेशानी न आने पाए।

मुंबई-राष्ट्रीय सम्मेलन

संसद और राज्य तथा केंद्रशासित प्रदेशों की विधायी निकायों की प्राक्कलन समितियों का दो दिन का राष्ट्रीय सम्मेलन आज से मुंबई में शुरू होगा। इसमें लोकसभा अध्यक्ष ओम बिरला और राज्यसभा के उपसभापति हरिवंश शामिल होंगे। संसद और सभी राज्यों तथा केंद्र शासित प्रदेशों के विधान मंडलों की प्राक्कलन समितियों के अध्यक्ष और सदस्य भी शामिल होंगे।

भारत-इंग्लैंड-टेस्ट क्रिकेट

एंडरसन-तेंदुलकर ट्रॉफी के पहले मैच का आज चौथा दिन है। लीड्स में कल तीसरे दिन के अंतिम सत्र में भारत ने 96 रनों की बढ़त ले ली थी। खेल समाप्त होने तक भारत ने 2 विकेट पर 90 रन बनाए, केएल राहुल 47 और कप्तान शुभमन गिल 6 रन बनाकर खेल रहे थे। दूसरी पारी में यशस्वी जायसवाल 4 रन और साई सुदर्शन 30 रन पर आउट हुए।

समाचार संक्षेप में

- आज श्यामाप्रसाद मुखर्जी के बलिदान दिवस पर भोपाल में भाजपा प्रदेश कार्यालय पर कार्यक्रम आयोजित किया जाएगा। जिसमें मुख्यमंत्री डॉ.मोहन यादव और प्रदेश भाजपा अध्यक्ष वीडी शर्मा शामिल होंगे।
- पन्ना में जेंडर संवेदनशीलता एवं आपदा जोखिम न्यूनीकरण विषय पर जिला प्रशासन के समन्वय एवं यूएन वीमेन इंडिया के तत्वाधान में 25 जून को प्रशिक्षण कार्यक्रम आयोजित किया जाएगा है।
- छतरपुर जिला प्रशासन के निर्देशन में वर्षा से उत्पन्न होने वाली आपात की विषम परिस्थितियों एवं बाढ़ जैसे हालातों से निपटने के लिए बूढ़ा बांध में होमगार्ड एवं एसडीआरएफ के जवानों को कल प्रशिक्षण दिया गया।
- गुना जिले के फतेहगढ़ और कोहन के मध्य स्थित कोहन नदी में 20 जून की रात ट्रैक्टर-ट्रॉली बहने की घटना में लापता तीनों युवकों के शव बरामद कर लिए गए हैं।

- मंडला जिले के मोहगांव थाना क्षेत्र में कल निर्माणाधीन मकान में सेटिंग कार्य के दौरान दो मजदूर ऊपर से गुजर रही विद्युत लाइन के संपर्क में आ गए। जिससे उनकी मौके पर ही मौत हो गई। पुलिस मामला कायम कर जांच कर रही है।
- गुना में दुर्घटनाओं में पीड़ितों या उनके परिजनो को समयबद्ध राहत राशि उपलब्ध कराने के उद्देश्य से कलेक्टर किशोर कुमार कन्याल द्वारा त्वरित कार्रवाई के निर्देश दिए गए हैं।
